

**Regarding need to conserve and declare Nandasa Stupa in Nandasa village in Bhilwara Parliamentary Constituency, Rajasthan as a National Memorial-Laid**

श्री दामोदर अग्रवाल (भीलवाड़ा) : मेरा संसदीय क्षेत्र भीलवाड़ा के गंगापुर उपखण्ड में नान्दसा ग्राम में नान्दसा स्तूप है जोकि गत 12 फरवरी 2025 को अपने स्थापना के 1800 वर्ष पूर्ण कर चुका है । इस अभिलेख की लिपि ब्राह्मी व भाषा संस्कृत है, तथा इस पर लिखे लेख अनुसार इसकी स्थापना तत्कालीन मालवा के राजा श्री सोम द्वारा विक्रमी सम्वत 282 की चैत्र पूर्णिमा को 61 रात्रि तक चले वैदिक एकसृष्टिरात्र यज्ञ के पश्चात की गई थी । ज्ञात हो कि पूर्व में यहाँ दो स्तम्भ थे जिनकी ऊंचाई 12 फीट व मोटाई लगभग 5.5 फीट है लेकिन इसके रखरखाव में उदासीनता के कारण इनमें से एक टूट गया । इसका टूटा हुआ शिलाखंड उदयपुर संग्रहालय में रखा हुआ है । इस 1800 वर्ष पुराने ऐतिहासिक धरोहर के महत्व को ध्यान में रखते हुए अंग्रेजों के शासन काल में भी इस स्तम्भ का संरक्षण किया गया था लेकिन आज इसके संरक्षण की महत्ती आवश्यकता है । अतः मैं सरकार से मांग करता हूँ कि इस स्तम्भ को राष्ट्रीय स्मारक घोषित किया जाए ।